



MALTA

QORTI TA' L-APPELL KRIMINALI

ONOR. IMHALLEF

MICHAEL MALLIA

Seduta tas-27 ta' Marzu, 2014

Appell Kriminali Numru. 558/2013

Appell Nru: 558/2013

Il-Pulizija

(Spettur Trevor Micallef)

Vs

Geani Roberto Morin

Omissis

Illum 27 ta' Marzu, 2014

Il-Qorti,

Rat l-akkuzi migjuba fil-konfornt ta' Geani Roberto Morin, detentur tal-passaport Rument bin-numru 085674353, u *omissis* quddiem il-Qorti tal-Magistrati (Malta), bhala Qorti ta' Gudikatura Kriminali talli:

Fid-19 ta' Awwissu 2012, u fil-granet ta' qabel f'dawn il-gzejjer Geani Roberto Morin;

Kopja Informali ta' Sentenza

Ikkometta serq ta' mobile phone Sony Ericsson liema serq huwa aggravate bil-valur (aktar minn Euros 232.56, izda mhux aktar minn 2325.58) ghad-dannu ta' persuna mhux maghrufa.

Ikkometta serq ta' qmis tad-ditta Sisley liema serq huwa aggravate bi sgass minn Sisley, Bisazza Street, Tas-Sliema ghad-dannu ta' Fashion Retailers Ltd.

Ikkometta serq ta' Jeans tad-ditta Killah liema serq huwa aggravate bi sgass minn Exit, Triq it-Torri, Tas-Sliema ghad-dannu ta' One Fashion Ltd

Instab fil-pussess tieghu strumenti li jaqtaw jew bil-ponta ta' liema xorta jkun maghruf ma kellu licenza jew permess minghand il-Kummissarju tal-Pulizija.

It-tnejn li huma b' diversi atti maghmulin minnhom, ukoll jekk fi zminijiet differenti, liema jiksru l-istess diposizzjonijiet tal-ligi, u gew maghmula b' rizoluzzjoni wahda, laqghu ghandhom jew xtraw hwejjeg misruqa, mehuda b' qerq, jew akkwistati b' reat liema valur jeccedi il-mitejn u tnejn u tletin euro u erbgha u disghin centezmu (€232.94), sew jekk dan sar f' Malta jew barra minn Malta, jew, xjentement, b' kull mod li jkun, indahlu biex ibieghhom jew imexxuhom.

Wara li gew ikkundanati f' Malta ghal serq jew ghal ricettazzjoni, instabu fil-pussess taghhom frottijiet, xtieli, jew prodotti ohra tar-raba' jew tal-gonna, jew ta' flus, jew ta' ogetti ohra, li ma jkunux tal-kondizzjoni taghhom, minghajr ma taw kont sodisfacenti ta' kif kienu gew legittimament ghandhom, inkella instabu ghandhom mfietah, imqabblin jew iffalsifikati, jew ghodod ohra tajbin ghal ftuh jew sgassar ta' serraturi, jew instabu ghandhom forom ta' serraturi, minghajr ma taw kont sodisfacenti ghal liema skop legittimu jinsabu ghandhom f' dak iz-zmien.

Nakkuza lil *Omissis* wehidha talli fl-istess dati, postijiet, hinijiet u cirkostanzi, rrendiet ruha komplici fid-delitt maghmul minn Geani Roberto Marin meta xjentement, ghen jew assitiet sabiex id-delitt kien gie ppreparat jew ikkunsmat; jew xewxu, inkella sahhiet il-volonta' tieghu sabiex jaghmel id-delitt, jew wegghditu li wara l-fatt tassistih, tieqaf mieghu jew tikkompensah.

Rat is-sentenza tal-Qorti tal-Magistrati (Malta), bhala Qorti ta' Gudikatur Kriminali mghotija fit-3 ta' Dicembru, 2013 fejn il-Qorti, wara li rat l-Artikoli 261, 262, 264, 265, 267, 279, 278, 284, 286, 287, 49, 50 u 28 tal-Kapitolu 9 tal-Ligijiet ta' Malta, wara li hadet in konsiderazzjoni c-cirkostanzi kollha tal-kaz inkluz il-harba tal-imputat minn dawn il-gzejjer fil-mori tal-kawza bi ksur tal-kondizzjonijiet tal-helsien mill-arrest lilu koncessa minn dina l-Qorti fit-13 ta' Settenbru 2012 li ghaliha dina l-Qorti qeghda ssibu hati, tordna illi tghaddi f'idejn il-Gvern ta' Malta is-somma ta' elf u tminn mitt Ewro (€1,800) rapprezentanti d-depozitu minnu maghmul u l-garanzija personali li huwa kien ghamel quddiem dina l-Qorti, qeghda tordna illi s-sena

Kopja Informali ta' Sentenza

prigunerija li ghalha huwa gie kkundannat is-sentenza sospiza tal-ghoxrin (20) ta' Awwissu 2012 tigi servuta *kien gie kkundannat* u, inoltre tikkundannat ghal tmintax-il xahar prigunerija ghal dawn ir-reati lli llum instab hati taghhom li minnhom ghandhom jitnaqqsu l-ammont ta' zmien li huwa ghamel taht arrest.

Il-Qorti spjegat il-portata ta' din is-sentenza lill-imputat.

Rat ir-rikors tal-appellanti, pprezentat fir-registru ta' din il-Qorti fis-16 ta' Dicembru, 2013, fejn talab lil din il-Qorti:

1. Tilqa' l-ewwel zewg aggravji hawn fuq migjuba u tiddikjara nulla s-sentenza appellata u konsegwentement tirrimanda l-atti quddiem l-ewwel Qorti sabiex ma' tipprivax l-esponent mill-beneficju tad-doppio esame;
2. Tilqa' l-aggravji rimanenti u tvarja u tirriforma s-sentenza appellata billi tikkonferma dik il-parti fejn huwa gie ddikjarat mhux hati tal-ewwel tlett akkuzi ta' serq u mhux hati tas-sitt imputazzjonjoni u thassarha fil-bqija u cioe; fejn sabet lill-imputat hati tal-hames akkuza ta' ricettazzjoni u fejn gie kkundannat ghall-tmintax il-xahar prigunerija, kif ukoll f'dik il-parti fejn ordnat li 's-sena prigunerija li ghalha huwa kien gie kkundannat is-sentenza sospiza tal-20 ta' Awwissu, 2012 tigi servuta' kif ukoll f'dik il-parti ddikjarat li sabithu hati ta' ksur ta' kundizzjonijiet tal-helsien mill-arrest tieghu u ordnat li tghaddi f'idejn il-Gvern ta' Malta kull garanzija li huwa kien ta' ghall-helsien mill-arrest tieghu u minflok tilliberah minn kull htija u piena.

Fliet l-atti kollha processwali.

Rat il-fedina penali aggornata tal-appellat esebita mill- prosekuzzjoni fuq ordni tal-Qorti.

Rat illi l-aggravji tal-appellanti huma s-segwenti w cioe':-

1. Illi s-sentenza appellata hija manifestament nulla ghaliex ma tosservax ir-rekwiziti tal-Artikolu 382 tal-Kap 9 tal-Ligijet ta' Malta billi minkejja jidher mill-korp tas-sentenza l-esponent kien qed jigi misjub hati biss ta' ricettazzjoni, imkien fis-sentenza appellata ma jigi ndikat l-artikolu 334 tal-Kap 9 li johloq l-imsemmi reat. Ghalhekk is-sentenza appellata ghandha tigi mhassra kompletament ghaliex nulla u sabiex ma tipprivax lill-partijiet mid-dritt ta' doppio esame, ghanha tirrimanda l-atti quddiem l-ewwel Qorti sabiex tinghata sentenza skond il-ligi.

2. Illi s-sentenza appellata hija irrita u nulla u dan peress illi din ma' tissodisfax il-vot tal-ligi in kwantu jirrigwarda ir-rekwiziti essenzjali rikjest. F'dan is-sens l-esponent jispjega illi kif jirrizulta car u manifest jidher illi l-ewwel Qorti naqset milli tidisponi definittivament dwar ir-raba imputazzjoni u cioe' dik ta' pussess illegali ta' arma. Tali ommissjoni tirrendi l-istess sentenza difettuza fit-termini tal-artikoli 377 u 382 tal-Kap 9 tal-Ligijiet ta' Malta u bhala tali din ghandha tigi annullata dan fuq skorta ta' gurisprudenza f'dan is-sens.

Fis-sentenza fl-ismijiet Il-Pulizija vs Generoso Sammut (Appell Kriminali 80/2004) datata 13 ta' Ottubru, 2004, din l-Onorabbli Qorti pprovdiet dwar sitwazzjoni analoga ghall-dik odjerna (izda fejn in-nullita giet sollevata ex officio mill-Qorti stess) hekk kif gej:

Issa, l-artikolu 382 tal-Kodici Kriminali jiddisponi hekk:

"Il-qorti, meta taghti s-sentenza kontra l-imputat, ghandha tghid il-fatti li taghhom dan ikun gie misjub hati, taghti l-piena u ssemmi l-artikolu ta' dan il-Kodici jew ta' kull ligi ohra li tkun tikkontempla r-reat".

Minn ezami tas-sentenza ta' l-ewwel Qorti jirrizulta li hija ddikjarat lill-appellant hati tat-"tieni" imputazzjoni biss filwaqt li lliberatu mill-"ewwel" imputazzjoni u minn dik ("ir-raba") li sar recidiv. Dwar it-"tietlet" imputazzjoni baqghet siekta: la ddikjarat il-htija dwar dik l-imputazzjoni u lanqas ma lliberat lill-appellant minnha. Huwa veru li l-ewwel Qorti rriferiet biss ghall-artikolu 339(1)(e) tal-Kap. 9 bhala l-artikolu tal-ligi li jikkontempla r-reat li dwaru kienet qed issib il-htija. Izda b'daqshekk l-appellant ma jistax jassumi li gie lliberat mit-tietlet imputazzjoni galadarba l-ewwel Qorti ma ddikjaratx li kienet qed tillibera minnha wkoll. Jekk kienet qed issib il-htija anke dwar din l-imputazzjoni naturalment kellha tirreferi ghall-artikolu tal-ligi relattiv. Jekk mill-banda l-ohra kellha l-intenzjoni li tillibera lill-appellant (allura imputat) minn dik l-imputazzjoni, kellha tghid hekk fis-sentenza taghha¹.

F'dawn ic-cirkostanzi din il-Qorti ssib li s-sentenza appellata hi difettuza minn wiehed mir-rekwiziti essenzjali u ghalhekk jirrendi s-sentenza appellata

¹ Is-subartikolu (1) ta' l-artikolu 377 tal-Kodici Kriminali jipprovd: **"Meta jinghalaq is-smigh tal-kawza, il-qorti, dak in-nhar stess, jekk jista' jkun, taghti s-sentenza, billi tillibera jew tikkundanna lill-imputat".**

nulla. Ghaldaqstant din il-Qorti sejra tiddikjara *ex officio* s-sentenza ta' l-ewwel Qorti ...”

Illi ghalhekk fid-dawl ta' dak suespost din l-Onorabbli Qorti ghandha necessarjament tannulla s-sentenza appellata ghaliex difettuza ab omissia decisione u sabiex ma' tipprivax lill-partijiet mid-dritt ta' doppio esame, ghandha tirrimanda l-atti quddiem l-ewwel Qorti sabiex tinghata sentenza skond il-ligi.

3. Illi minghajr pregudizzju ghas-suespost, l-ewwel Qorti ma setghet qatt a bazi tal-provi akkwiziti quddiemha ssib lill-esponent hati ta' ricettazzjoni u dan ghall-diversi ragunijiet, fosthom (i) illi ma kienx hemm provi sodisfacenti illi tabilhaqq l-oggetti elevat kienu effettivament misruqa tant illi ma jezisti ebda rapport maghmul minn xi derubati li dawn l-oggetti kienu nsterqu lilhom (b'mod partikolari il-Mobile Phone li addirittura l-prosekuzzjoni tallega li sidu huwa totalment injot), (ii) ma' hemm ebda provi tac-cirkostanzl ii fihom l-esponent gie fil-pussess taghhom jekk qatt kienu fil-pussess tieghu u ghalhekk in linja mal-principju tal-presunzjoni tai-innocenza ma; setgha qatt jigi prezunt illi dawn gew ghandu f' cirkostanzi fejn messu bassar li kienu misruqa [kif erronjament ghamlet l-ewwei qorti, (iii) il-fatt illi tabilhaqq l-akkuzata inkundizzjonatament ammettiet li kienet propju hi li laqghet ghandha l-oggetti misruqa, (iv) li-fatt illi minkejja l-ammissjoni tal-koimputata u s-separazzjoni tal-gudizzju fil-konfront taghha, l-prosekuzzjoni naqset milli tiproduciha bhala xhud sabiex titfa dawl fuq l-involvement li setgha talvolta kellu l-espoent, (v) il-fatt illi l-kunsiderazzjonijiet maghmula mill-ewwel Qorti sabiex sejset htija dwar din l-akkuza kien ikoll biss mera supposizzjonijiet bla bazi fattwali konkreta u li lanqas jistghu jitqiesu bhala provi indizzjarji u jekk iva dawn xorta in pessima ipotezi huma altament ekwivoci u per tant nieqsa minn kull valur probatorju effikaci. Huwa ghalhekk u ghar-ragunijiet kollha l-ohra li ser jirrizulta waqt it-trattazzjoni ta' dan i-appell tali sejbien ta' htija ghandu jigi ikkancellat.
4. Illi minghajr pregudizzju ghas-suespost, l-ewwel Qorti ma' setghat qatt ordnat li “s-sena prigunerija li ghaliha huwa kien gie kkundannat is-sentenza sospiza tal-20 ta' Awissu 2012 tigi servuta” u dan ghaliex kif jirrizulta mill-atti l-esponent qatt ma' kien akkuzat li kkometta reat waqt perjodu operattiv ta' sentenza sospiza, tant li tabilhaqq lanqas l-Artikoli 28A et tal-Kap. 9 tal-Ligijiet ta' Malta ma' jinsabu kwotati fis-sentenza appellata fatt dan li minnu nnifsu oltre li jisostanzja dan i-istess aggravju, iggib ukoll se mai ghal darb' ohra n-nullita tas-sentenza appellata ghaliex ma' tirrispkejax ir-rekwiziti tal-Artikolu 382 tal-Kap. 9 invokat fl-ewwel zewg aggravji hawn aktar il-fuq.
5. Illi minghajr pregudizzju ghas-suespost, l-ewwel Qorti ma' setghat qatt iddkjarat li sabiethu hati ta' ksur ta' kundizzjonijiet tal-helsien mill-arrest tieghu u ordnat li tghaddi f' idejn il-Gvern ta' Malta kull garanzija li huwa kien ta ghall-helsien mill-arrest tieghu u dan ghall-numru ragunijiet. Fl-

ewwel lok ghal darb' ohra 1-esponent ma' kien qatt akkuzat f' dawn il-proceduri b' tali reat jew akkuza. Fit-tieni lok huwa kien diga gie separatament ipprocessat u gudikat fi proceduri separati li saru definittivi dwar dawn il-fatti u ghalhekk l-esponent qieghed jeccepixxi l-eccezzjoni ta' ne bis in idem dwar dan il-punt. Finalment fit-tielet lok l-ewwel Qorti kienet proceduralment skoretta ukoll peress illi f' cirkostanzi ta' ksur ta' kundizzjonijiet ta' helsien mill-arrest il-Qorti ma' tistax tipprocedi ex officio minghajr talba tal-prosekuzzjoni kif fil-fatt ghamlet f' dan il-kaz u wisq aktar minghajr ma'taghti lill-esponent l-opportunita li jaghti 1-versjoni tieghu sabiex jirribatti. Illi-ghalhekk minn dan l-aspett din il-parti tad-decizjoni appellat hija monka kemm ghax proceduralment skoretta kif ukoll ghax leziva tad-dritt tal-esponent ghall-smiegh xieraq u f' dan is-sens jirriserva l-posizzjoni tieghu li jitlob riferenza kostituzzjonali jekk ikun mehtieg.

6. Illi minghajr pregudizzju ghas-suepsost 1-piena nflitta kien eccessiva u gravuza u dan ghall-zewg ragunji. L-ewwel nett il-piena ma' tidholx fil-parametri stabbilit mill-ligi ghar-reat ricettazzjoni. Tabilhaqq 1-Artikolu 334 jiddisponi li 1-piena applikabbli tkun dik ta' serq skond il valur u per cio' fil-kaz odjern kienet se mai tapplika 1-piena tas-serq semplici li l-massimu taghha huwa 6 xhur priguenrija. Fit-tieni lok, il piena ta' prigunerija effettiva u f' dak 1-ammont zgur li taghmilx tajjeb ghall-kaz odjern meta jitqiesu c-cirkostanzi kollha ta' dan i-kaz.

Ikkunsidrat,

Qabel ma l-Qorti tghaddi biex tikkunsidra l-meritu trid tiddisponi mill-aggravji ta' nullità mqajjma mill-appellant. Dawn aggravji jikkonsistu fin-nuqqas ta' osservazzjoni tal-kweziti tal-artikolu 382 tal-Kap. 9 kif ukoll il ghaliex l-akkuza numru erbgha (4) ma gietx deciza mill-ewwel Qorti u l-appellant jinstab fi stat fejn ma jafx jekk hu giex liberat minnha jew inkella misjub hati.

Ikkunsidrat:

L-artikolu 382 tal-Kodiċi Kriminali jghid "Il-Qorti meta taghti s-sentenza kontra l-imputat, ghandha tghid il-fatti li taghhom dan ikun gie misjub hati, taghti l-piena u ssemmi l-artikolu ta' dan il-Kodiċi jew ta' kull ligi ohra li tkun tikkontempla r-reat." Jidher illi f' dan il-gudikat l-ewwel Qorti sabet lill-appellant hati ta' ricettazzjoni izda fis-sentenza taghha l-ewwel Qorti ma indikatx l-artikolu 334 tal-Kap. 9 li jikkontempla dan ir-reat. Dan in-nuqqas wahdu huwa bizzzejjed biex is-sentenza tigi annullata. Il-gurisprudenza hija kopjuza f'dan ir-rigward fejn in-nuqqas ta' indikazzjoni tal-artikolu tal-ligi li jikkontempla reat dejjem gie ritenut bhala nuqqas ta' formalità sostanzjali li twassal ghan-nullità tas-sentenza. (ara fost ohrajn Il-Pulizija kontra Frank Zarb et, 28 ta' Lulju 1995). Mill-banda l-ohra, l-ewwel Qorti

Kopja Informali ta' Sentenza

ukoll naqset milli tippronuncja ruhha fuq ir-raba' akkuza addebitata lill-imputat li ikkrejat stat konfuzjonali għall-appellant fejn ma jistax jassumi illi għe liberat u lanqas illi għe misjub hati. Dana huwa każ tipiku ta' "omissio decisionis" li wahdu wkoll iwassal għan-nullità tas-sentenza. (ara Il-Pulizija versus Generoso Sammut, Appell Kriminali, 13 ta' Ottubru 2004).

L-appellant hawn talab illi l-atti jigu rimandati lill-ewwel Qorti sabiex il-kawża terġa' tiġi deċiża mill-ġdid. Din il-Qorti però ma taksibx illi dana huwa l-każ peress illi l-Qorti tal-Appell tista' tghaddi biex tiddeciedi l-kawża mill-ġdid fuq il-mertu kif provdut fl-artikolu 428(3) tal-Kodiċi Kriminali. Meta jsir hekk ma tkunx marbuta bis-sub artikolu (7) tal-imsemmi artikolu 428. (Ara Il-Pulizija versus Mary Grech, Appell Kriminali, 7 ta' Lulju 1995).

Għal dawn il-motivi l-Qorti taqta' u tiddeciedi illi tilqa' l-appell, tiddikjara sentenza tal-Qorti tal-Maġistrati tat-3 ta' Diċembru 2013 bħala nulla u bla effett u tordna li l-kawża terġa' tinstema' mill-ġdid bi trattazzjoni dwar il-meritu.

< Sentenza In Parte >

-----TMIEM-----